

## CHAPTER 7: THIRD STAGE OF YOGIC FLYING

vasiṣṭha uvāca

aṇimādiguṇaiśvaryayuktā sā nṛpabhāmini  
evaṃ babhūva cūḍālā ghanābhyāsavati satī 1  
jagāmākāsamārgena vivesāmbudhikoṭaram  
cacāra vasudhāpīṭhaṃ gaṅgevāmalaśītalā 2  
kṣaṇamapyagatā bharturvakṣasaścetasastathā  
sarveśūvāsa rājyeṣu lakṣmīriva jagatsu ca 3  
ākāśagāmini śyāmā vidyutprārambhahūṣaṇā  
babhrāma meghamāleva girimālā mahītale 4  
kāṣṭhaṃ tṛṇopalaṃ bhūtaṃ khaṃ vātamanalaṃ jalam  
nirviḡnamaviśatsarvaṃ tanturmuktāphalaṃ yathā 5  
merorupari śṛṅgāṇi lokapālapurāṇi ca  
digvyomodararandhrāṇi vijahāra yathāsukham 6  
tiryagbhūtapiśācādyaiḥ sahanāgāmarāsuraiḥ  
vidyādharāpsaraḥsiddhairvyavahāraṃ cakāra sā 7  
yatnena taṃ ca bhartāramātmajñānāmṛtaṃ prati  
bahuśo bodhayāmāsa cūḍālā na viveda saḥ 8  
kalāvidagdḥā mugdhā ca bāleyaṃ gr̥hiṇī mama  
ityevaṃ kevalaṃ rājā sa cūḍālāṃ viveda tām 9  
etāvātāpi kālena tāmevaṃ guṇaśālinim  
bālo vidyāmiva nṛpaścūḍālāṃ na viveda saḥ 10  
sāpyalabdḥātmaviśrāntestāṃ siddhiśriyamātmanaḥ  
darśayāmāsa no rājñāḥ sūdrasyeva makhakriyām 11  
śrīrāma uvāca  
mahatyāḥ siddhayoginyāstasyā api śīkhidhvajaḥ  
yatnena prāpa no bodhaṃ budhyate'nyaḥ kathaṃ prabho  
12

## YOGIC FLYING ACCORDING TO YOGA VASISHTHA

vasiṣṭha uvāca

upadeśakramo rāma vyavasthāmātrapālanam  
jñaptestu kāraṇaṃ śuddhā śiṣyaprajñāiva rāghava 13

na śrutena na puṇyena jñāyate jñeyamātmanaḥ  
jānātyātmānamātmaiva sarpaḥ sarpapadāniva 14

śrīrāma uvāca

evaṃsthite vātha mune kathametajjagatsthitā  
kramo gurūpadeśākhyāḥ svātmajñānasya kāraṇam 15

vasiṣṭha uvāca

atyantakṛpaṇaḥ kaścitkirāṭo dhanadhānyavān  
asti vindhyāṭavikakṣe kuṭumbī brāhmaṇo yathā 16

tasyaikadā nipatitā gacchato vindhyajaṅgale  
ekā varāṭikā rāma tṛṇajālakasaṃvṛte 17

kārpanyātsa prayatnena sarvaṃ tṛṇatuṣādikam  
kapardakārthamabhito dudhāva divasatrayam 18

kapardakāḥ syurbhavatā catvāro'ṣṭau ca kālataḥ  
tataḥ śataṃ sahasraṃ ca sahasre ceti cetasā 19

kalayaṅjaṅgale dīno rātriṃdivamatandritaḥ  
janahāsasahasrāṇi bubudhe na paraṃ tu saḥ 20

tato dinatrayasyānte tena tasmācca jaṅgalāt  
pūrṇendubimbapratimo labdhaścintāmaṇirmahān 21

taṃ prāpya tuṣṭaḥṛdayaḥ samāgamyā gṛhaṃ sukham  
prāptākhilajagadbhūtiśāntasarvatayā sthitaḥ 22

evaṃ yathā kirāṭena kapardānveṣaṇena tat  
ratnaṃ labdhaṃ jaganmūlyamahorātramakhedinā 23

tathā śrutopadeśena svātmajñānamavāpyate  
anyadanviṣyate cānyallabhyate hi gurukramāt 24

## CHAPTER 7: THIRD STAGE OF YOGIC FLYING

brahma sarvendriyātitaṃ śrutādindriyaśaṃvidhaḥ  
tenopadeśādanagha nātmatattvamavāpyate 25  
gurūpadeśaṃ ca vinā nātmatattvāgamo bhavet  
kena cintāmaṇirlabdhaḥ kapardānveṣaṇaṃ vinā 26  
tattvasyāsya mahārthasya gurūpakathanaṃ gatam  
akāraṇaṃ kāraṇatāṃ maṇeriva kapardakah 27  
paśya rāghava māyeyaṃ mohinī mahatāmapi  
anyadanviṣyate yatnādanyadāsādyate phalam 28  
anyatkaroti puruṣaḥ phalamanyadeva  
prāpnoti yantriṣu jagatsvavalokyate ca ,  
tasmādanantarabhavasya jagadbhramasya  
śreyotivāhanamaśaṅgamanicchayaiva 29

ityārṣe śrīvāsiṣṭhamahārāmāyaṇe valmikīye  
mokṣopāyeṣu nirvāṇaprakaraṇe kirāṭopākhyānaṃ nāma  
tryāśītitaṃ sargaḥ 83